



మాట్లాడుతున్న కేంద్ర హోం శాఖ సహాయ మంత్రి బండి సంజయ్

# ఎందుకీ 'హైద్రా' మాలు?

- హామీలు అమలు చేయలేకే డ్రామాల
- పేదల జోలికొస్తే ఊరుకునే ప్రసక్తి లేదు
- కేంద్ర హోంశాఖ సహాయ మంత్రి బండి సంజయ్ కుమార్ ధ్వజం

కరీంనగర్ విద్యానగర్, సెప్టెంబర్ 9 : అసెంబ్లీ ఎన్నికల్లో ప్రజలకు ఇచ్చిన హామీలను అమలు చేయలేకపోవడంతో, ప్రజల్లో వ్యతిరేకతను దారిమళ్లించేందుకు కాంగ్రెస్ సర్కారు 'హైద్రా' పేరిట డ్రామాలాడుతోందని కేంద్ర హోంశాఖ సహాయ మంత్రి బండి సంజయ్ కుమార్ ధ్వజమెత్తారు. బీజేపీ కరీంనగర్ జిల్లా శాఖ అధ్యక్షులలో సోమవారం నిర్వహించిన సభ్యత్వ సమావేశంలో ఆయన పాల్గొని మాట్లాడారు. కొన్ని రోజులుగా హైద్రా వ్యవహారాన్ని తీరు చూస్తుంటే విశ్వాసం పోతున్నదని, సామాన్యులను కూడా ఇబ్బంది పెడుతున్నదని ఆగ్రహం వ్యక్తం చేశారు. పొట్టూరుకునే ప్రసక్తి లేదని స్పష్టం చేశారు. హైద్రా వ్యవహారాన్ని తీరు సరికాదని, అక్రమ భవనాలు, ఎఫ్టీఎల్, బస్టర్ జోన్లలో కడుతున్న ఇండ్లకు పర్మిట్స్ ఎందుకు ఇచ్చారని, ఇప్పుడెందుకు కూలుస్తున్నారో ప్రభుత్వం సమాధానం చెప్పాలని డిమాండ్ చేశారు. అతి తక్కువ కాలంలో ప్రజల నుంచి వ్యతిరేకత ఎదుర్కొంటున్న పార్టీ కాంగ్రెస్ మాత్రమేనని మిమర్లించారు. కార్యక్రమంలో ఆదిరాబాద్ ఎమ్మెల్యే పాయల శంకర్, బీజేపీ జిల్లా అధ్యక్షుడు గంగడి కృష్ణారెడ్డి, మాజీ ఎమ్మెల్యే బొడిగి శోభ, బీజేపీ లీగల్ సెల్ రాష్ట్ర నాయకులు ఆంధోనీరెడ్డి పాల్గొన్నారు.



ఏఐటీయాసీ గౌరవాధ్యక్షుడు, ఎమ్మెల్యే కూననేని సాంబశివరావు, యూనియన్ అధ్యక్షుడు వాసిరెడ్డి సీతారామయ్యకు గుర్తింపు పత్రాన్ని అందజేస్తున్న సంగరెడ్డి సీఎంఓ బలరాం

# ఏఐటీయాసీకి గుర్తింపు పత్రం

గోదావరిఖని, సెప్టెంబర్ 9: సంగరెడ్డిలో గుర్తింపు సందం ఏఐటీయాసీకి ఎట్టకేలకు గుర్తింపు పత్రం పేర్చింది. ఎన్నికలు జరిగి ఏమిమిడి నెలల తర్వాత హాజరైనందున అందజేసింది. ఈ మేరకు సోమవారం హైదరాబాద్ నుండి సంగరెడ్డిలో జరిగిన కార్యక్రమంలో సంగరెడ్డి కాలనీస్ వర్కర్స్ యూనియన్ ఏఐటీయాసీ గౌరవాధ్యక్షుడు, కొత్తగూడెం ఎమ్మెల్యే కూననేని సాంబశివరావు, యూనియన్ అధ్యక్షుడు వాసిరెడ్డి సీతారామయ్య ప్రధాన కార్యదర్శి కొంపి రాజేశ్వరకు సంగరెడ్డి సీఎంఓ బలరాం గుర్తింపు పత్రాన్ని అందజేశారు. ఈ సందర్భంగా ఎమ్మెల్యే కూననేని సాంబశివరావు మాట్లాడుతూ ఏఐటీయాసీకి సంగరెడ్డి యాజమాన్యం గుర్తింపు పత్రం ఇవ్వడంతో బాధ్యత తీరినట్లు కాదని, గని కొన్నింటిని పెండింగ్ సమస్యల పరిష్కారానికి సంఘం కృషి చేయాలని సూచించారు. కార్యక్రమంలో ఏఐటీయాసీ నాయకులు వైఎం రావు, వేల్ ప్రకాశ్, కే న్యామి, కందుకూరి రాజారావు, ఆర్పి పోషం, 11 ఏరియల్ యూనియన్ సెంట్రల్ ఆఫీస్ డైరెక్టర్లు, ట్రాన్స్ కార్యదర్శులు పాల్గొన్నారు.



తెలంగాణపోకే వద్ద నిరసన తెలుపుతున్న డాక్టర్లు

# నెల రోజులైనా న్యాయమేది?

కలకత్తా ఘటనపై వైద్యుల నిరసన

కరీంనగర్ విద్యానగర్, సెప్టెంబర్ 9 : కోలకత్తాలో వైద్యులపై అత్యాచారం, హత్య జరిగి నెల రోజులైనా ఇప్పటి వరకు ఎలాంటి న్యాయం జరుగకపోవడంపై కరీంనగర్ వైద్యులు మండిపడ్డారు. ఈ మేరకు సోమవారం సాయంత్రం కరీంనగర్లోని తెలంగాణపోకేలో నిరసన తెలిపారు. ప్రభుత్వం వెంటనే స్పందించకపోతే ఆందోళనలు మరింత ఉధృతం చేస్తామని హెచ్చరించారు. నిరసనలో సీనియర్ వైద్యులు సుహాసిని, శ్రీనివాసరెడ్డి, విజయ లక్ష్మి, చంద్రమతి, ఎవలపల్ల శ్రీదేవి, నయని, సాత్తికర్, రేణుకాదేవి, ఎడికత్తి, రూపానీ, శేష శైలజ, హరికిషన్, మల్లికార్జున్, తదితరులు పాల్గొన్నారు.



ఇల్లండకుంటలో నిరసన తెలుపుతున్న లబ్ధిదారులు

# రెండో విడుత నిధులు విడుదల చేయండి

దళితబంధులు లబ్ధిదారుల నిరసన

ఇల్లండకుంట, సెప్టెంబర్ 9 : దళిత బంధు రెండో విడుత నిధులు మంజూరు చేయాలని డిమాండ్ చేస్తూ దళిత బంధు సాధన సమితి అధ్యక్షులలో లబ్ధిదారులు ఇల్లండకుంట మండలకేంద్రంలో సోమవారం నిరసన తెలిపారు. ఈ సందర్భంగా బలువురు లబ్ధిదారులు మాట్లాడుతూ దళితబంధు రెండో విడుత నిధుల కోసం తొమ్మిది నెలలుగా నిరసనలు చేపట్టినా ప్రభుత్వంలో ఎలాంటి చలనం లేకుండా పోయిందన్నారు. నిధులు మంజూరు చేయకుంటే దళితబంధులందరం ఏకైక రాష్ట్ర వ్యాప్తంగా ఆందోళనలు చేస్తామని హెచ్చరించారు. ఈ కార్యక్రమంలో దళితబంధు సాధన సమితి సభ్యులు కోలుగూరి సురేశ్, రాజేశ్, కోలుగూరి సరేశ్, ఆకాశ్, భీష్మవతి, రజిత, ప్రవీణ్, సరిత, అర్జున్ పాల్గొన్నారు.



వీణవంకలో గంటలతో కరీంనగర్-జమ్మికుంట ప్రధాన రహదారి

# పనులు కావు.. వ్రయాణం సాగదు

వీణవంక, సెప్టెంబర్ 9: మండల కేంద్రంలో పోలీస్ స్టేషన్ నుంచి నర్సింగపూర్ బస్టాండ్ వరకు పోర్ట్లైన్ కోసం చేపట్టిన పనులు పూర్తి కాకపోవడంతో ప్రయాణం సరిక ప్రాయంగా మారింది. ఈ రోడ్డు కోసం గత ప్రభుత్వం ₹28 కోట్లు మంజూరు చేయగా, రెండేళ్ల క్రితం పనులు ప్రారంభమయ్యాయి. సదరు కాంట్రాక్టర్ పోర్ట్లైన్ రోడ్డు వేయడానికి తారు రోడ్డు తీసిన మట్టిపని వదిలిపెట్టాడు. దీంతో చినుకువడితే రోడ్డు మొత్తం బురదమయంగా మారి వాహనదారులు సరిక అనుభవిస్తున్నారు. ఇరుప్రైవేట్ రిటైర్డ్ కల్యాణ నిర్మాణం పూర్తికాకపోవడంతో వర్షానికి ప్రమాదం ఎక్కువై ఏకంగా వాహనాల రాకపోకలే స్తంభించిపోతున్నాయి. ఇప్పటికైనా ఉన్నతాధికారులు వెంటనే స్పందించి రోడ్డు పనులు పూర్తి చేయాలని వాహనదారులు కోరుతున్నారు.

**నమస్తే తెలంగాణ**

# కరీంనగర్

5 కరీంనగర్, మంగళవారం 10 సెప్టెంబర్ 2024 | KARIMNAGAR

## మాఫీ చేయరు..

# స్పృహ త ఇవ్వరు

### రుణమాఫీపై కొనసాగుతున్న అస్పష్ట విధానం

- ఉమ్మడి జిల్లాలో లక్షకుపైగా రైతుల పరిస్థితి అగమ్యగోచరం
- బ్యాంకర్లు, వ్యవసాయ అధికారుల చుట్టూ ప్రదక్షిణలు
- ప్రభుత్వానికి ప్రతిపాదనలు పంపామంటున్న బ్యాంకర్లు
- తమ వద్ద ఉన్న జాబితాలో పేరులేదంటున్న వ్యవసాయ అధికారులు
- అంతటా వెల్లువలా దరభాస్సులు
- పరిష్కార మార్గాలు తెలియక అధికారుల అవస్థలు
- ఇంకా అందని కొత్త మార్గదర్శకాలు

**రైతు రుణమాఫీపై స్పృహ త ఇవ్వరు. మాఫీ కాక.. సరైన సమాధానం రాక అక్షరాది మంది అన్యాయంతో ఆందోళన కనిపిస్తున్నది. ఈ పరిస్థితుల్లో ప్రభుత్వం ఉదాసీన వైఖరి అవలంబిస్తున్నదనే విమర్శలు వెల్లువెత్తుతుండగా, రైతులు ఆగమ్యగోచరమైన అటు మండల వ్యవసాయ అధికారుల చుట్టూ తిరుగుతున్నారు. ప్రజావాణి నుంచి మొదలుకొని క్షేత్రస్థాయి వ్యవసాయ అధికారి వరకు కనిపించిన ప్రతి అధికారికీ దరభాస్సులు ఇన్నూ దండాలు పెడుతూనే ఉన్నారు. మాఫీ అవుతుందా..? కాదా..? అన్నపైపై ఏ ఒక్క అధికారి నుంచి స్పష్టత రాక భేదాభిప్రాయాలు. మాఫీ కాని రైతుల కోసం సర్వే చేస్తామన్న సర్కారు కేవలం రేషన్ కార్డు సంబంధమైన సమస్యలకు మాత్రమే పరిమితం కావడం, ఇంకా దాదాపు 30 కారణాలతో మాఫీ కాని రైతుల పరిస్థితిపై నేటికీ స్పష్టమైన మార్గదర్శకాలు ఇవ్వకపోవడం విమర్శలకు తావిస్తున్నది.**

కరీంనగర్, సెప్టెంబర్ 9 (నమస్తే తెలంగాణ ప్రతినిధి) / శంకరచట్టం: కాంగ్రెస్ ప్రభుత్వం మూడు విడుతల్లో కలిపి ప్రస్తుతం ఉమ్మడి జిల్లాలో 2,37,994 మంది రైతులకు ₹1,788.77 కోట్ల రుణమాఫీ చేసింది. నిజానికి క్షేత్రస్థాయి పరిస్థితులకు, రుణమాఫీ జరిగిన తీరుకు విస్తృత ఖాళీ వ్యత్యాసం కనిపిస్తున్నది. బీఆర్ఎస్ ప్రభుత్వం చేపట్టిన ప్రాజెక్టులు, వాటి ద్వారా వచ్చిన నీళ్లు, ముఖ్యంగా కాశీశ్యం జిల్లాలో 2018 నుంచి 2023 మధ్య వ్యవసాయ పంచు గలా సాగింది. సాగుతోపాటు రైతుల సంఖ్య కూడా బాగా


వెలిగింది. ఆ లెక్కల మాఫీ.. ఉమ్మడి జిల్లాలో దాదాపు 7.50 లక్షల మంది రైతులు ఉండగా.. బ్యాంకుల్లో రుణాలు తీసుకున్న రైతుల సంఖ్య ఐదు లక్షలపైగా ఉన్నప్పటికీ బ్యాంకుల వార్షిక ప్రణాళికను చూస్తే స్పష్టమవుతున్నది. ఆ లెక్కల దాదాపు ఐదు లక్షల మంది రైతుల వరకు రుణమాఫీ జరగాల్సి ఉన్నది. కానీ, ప్రస్తుత రుణమాఫీ చూస్తే 40 నుంచి 50 శాతం మంది రైతులకు కూడా జరగలేదు. ఒక్క కేసీసీ నీటి పరిధిలోనే సుమారు 40 వేల మందికిపైగా రైతులకు రుణమాఫీ వర్తింపలేదంటే పరిస్థితి ఎలా ఉన్నదో అర్థం చేసుకోవచ్చు. జాతీయ బ్యాంకుల సంగతి చెప్పనక్కర్లే లేదు. అంతేకాదు, కొన్ని గ్రామాల్లో 40 నుంచి 45 శాతం రుణ మాఫీ అయితే.. కొన్ని గ్రామాల్లో 50 శాతం జరిగింది.

### కొనసాగుతున్న అస్పష్ట విధానం

రుణమాఫీ కాకపోవడంతో ఉమ్మడి జిల్లా వ్యాప్తంగా పెద్ద ఎత్తున ఆందోళనలు, నిరసనలు వ్యక్తమైన విషయం తెలిసింది. రాష్ట్ర వ్యాప్తంగా ఇదే పరిస్థితి నెలకొనడంతో ప్రభుత్వం మరోవత్సరం వేసింది. మాఫీ కాని రైతుల విషయాల సేకరించేందుకు ఇంటింటా సర్వే చేస్తామన్న ప్రకటించింది. ఆంధ్రకోసం కొన్ని మార్గదర్శకాలు జారీ చేసింది. ప్రభుత్వం చెప్పిన దాని ప్రకారం మాఫీ.. రుణమాఫీ కాని అందరి రైతులకు సంబంధించిన సర్వే జరగాలి. కానీ, ప్రస్తుతం అందుకు భిన్నంగా సర్వే నడుస్తున్నది. కేవలం రేషన్ కార్డు సంబంధమైన సమస్యల ద్వారా మాఫీ కాని రైతుల వివరాలు మాత్రమే సేకరిస్తూ.. మిగిలిన వారి వివరాలు పట్టించుకోవడం లేదు. వ్యవసాయ అధికారులకు ప్రభుత్వం పంపిన జాబితా కూడా కేవలం రేషన్ కార్డు సంబంధ సమస్యల మాత్రమే ఉన్నది. నిజానికి రుణమాఫీ కాకపోవడానికి 31 కారణాలున్నాయని స్వయంగా రాష్ట్ర వ్యవసాయ

### నా మాఫీకి ఎవరు బాధ్యత వహిస్తారు?

మాకు ధర్మారం శివ్రాజ్ ఎకరంపై పొలం ఉంది. మేం మొలంగూరి బ్యాంకులకు ₹88 వేల లోన్ తీసుకున్నాం. రెండో లిస్టుల మా పేరు రాలేదని అడిగితే మాడో లిస్టుల వద్దని అన్నారు. మాడో లిస్టుల గూడా రాలే. బ్యాంకులకు పోయి అడిగితే తర్వాత వద్దని పోలి అన్నారు. మాకో కొన్ని రోజులకు బ్యాంకుకు పోయి గట్టిగ అడిగితే వ్యవసాయ అధికారులను ఆడుగుపెట్టిన చేతులేత్తేసిన. అక్కనుంచి వ్యవసాయ అధికార దగ్గరకు పోయి అడిగితే ఇండియన్ బ్యాంకులో లోన్ తీసుకున్నాళ్ళ పేర్లు మా సిస్టం లో చూపిస్తుంది. మా దగ్గరికి రాకుండా అన్నారు. పనులు మానుకొని బ్యాంకుల్లో వ్యవసాయ అధికార వద్దకు తిరుగుడుకే సరిపోతంది. ఓసారి అందరం కలిసి



- గట్టి గోపాల్, రైతు (కన్యాపూర్)

# మెరుగైన వైద్య సేవలందించాలి



• మంత్రి పొన్నం ప్రభాకర్

మాట్లాడుతున్న మంత్రి పొన్నం ప్రభాకర్, పక్కన కల్లెక్కల మమలా సత్కర్ణి, ఎమ్మెల్యే కన్యవల్లి సత్యనారాయణ

కరీంనగర్ విద్యానగర్, సెప్టెంబర్ 9 : ప్రజలకు మెరుగైన వైద్య సేవలందించాలని వైద్యులకు రాష్ట్ర రవాణా, బీసీ సంక్షేమశాఖ మంత్రి పొన్నం ప్రభాకర్ సూచించారు. కరీంనగర్ జిల్లా కేంద్రంలోని గవర్నమెంట్ జనరల్ దవాఖానలో సోమవారం అభివృద్ధి కమిటీ సమావేశం నిర్వహించారు. ఈ సందర్భంగా మంత్రి మాట్లాడారు. దవాఖానలో దీర్ఘకాలికంగా ఉన్న సమస్యలను సీఎం రేవంత్ రెడ్డి దృష్టికి తీసుకెళ్లి పరిష్కరిస్తామని హామీ ఇచ్చారు. దవాఖాన అభివృద్ధి కోసం దాతల సహకారంవారి కొరారు. డైరీజీ సమస్య, పీసీలు, రివీర్, ఆపరేషన్ థియేటర్ ఎక్స్టెన్షన్, అంబులెన్సులు, ఆర్గో ప్లాంట్లు, సిల్వర్డిని మంబులు, డెడిటాడి ప్రజర్ సమస్యల గురించి మంత్రి దృష్టికి సూచించడంతో గుండా మీడికల్ థియేటర్లు, మాతాశిశు ఆరోగ్య కేంద్రం ₹ 150, జీజీహెచ్ లో 850 పడకలు ఉండగా ఒక్కో సారి 700కి పైగా పేషెంట్లు ఉంటున్నారని తెలిపారు. వేషెంట్లకు అనుకూలంగా సిస్టం దిని ఇవ్వాలని, కొత్తగా నిర్మించిన వంద పడకలకు అనుమతి ఇవ్వాలని ఇవ్వాలని మంత్రిని కోరారు. పొన్నం వెంటనే స్పందించి 150 పేషెంట్లు, సిల్వర్డిని మంబులు, డైరీజీతోపాటు ఇతర సమస్యలను 15రోజుల్లోగా పరిష్కరిస్తామని చెప్పారు. రోటరీ క్లబ్ వారు అందించే ఎక్స్టెన్షన్ కోసం ₹ 9లక్షలు వెంటనే మంజూరు చేయాలని కల్లెక్కలకు సూచించారు. సమావేశంలో ఎమ్మెల్యేలు కన్యవల్లి సత్యనారాయణ, విజయరమణారావు, కల్లెక్కల మమలా సత్కర్ణి, అదనపు కలెక్టర్ ప్రమోద్ డేవూ, మున్సిపల్ కమిషనర్ చాచాన్ బాజీపాం, డి.సి కల్లెక్కర్, డి.ఎంహెచ్ సుజాత, ఇన్చార్జ్ ఆఫీసర్ డాక్టర్ నవీనా, ఐ.ఎం.ఇ. అధ్యక్షుడు డాక్టర్ రాంకెం, ఏడీ పేషెంట్లు, జీజీహెచ్ లో అధికారులు, రెడిక్రాన్ సొసైటీ సభ్యులు, ప్రాసెస్సు, అసిస్టెంట్ ప్రొఫెసర్ పాల్గొన్నారు.

# హైకోర్టు తీర్పు కాంగ్రెస్ కు చెంపపెట్టు

మాజీ మంత్రి కొప్పుల శశ్యం

కరీంనగర్ కార్పొరేషన్, సెప్టెంబర్ 9 : ఎమ్మెల్యేల అసర్దత పిటిషన్లపై హైకోర్టు ఇచ్చిన తీర్పు కాంగ్రెస్ పార్టీకి, పిఠాయింపు ఎమ్మెల్యేలకు చెంపపెట్టు అంటేనే మాజీ మంత్రి కొప్పుల శశ్యం పేర్కొన్నారు. శాసనసభా స్పీకర్ పార్టీలకు అతిథిగా నివృత్త పాతమైన నిర్ణయం తీసుకున్నప్పుడే ప్రజలు హక్కుస్థానం. ఈ మేరకు సోమవారం ఆయన ఒక ప్రకటన జారీ చేశారు. బీఆర్ఎస్ ఎన్ బీ ఫామిలీ గెలిచి కాంగ్రెస్ కండువా కప్పుకోవడం..



మళ్లీ ఆ పార్టీ నుంచి పార్లమెంట్ అభ్యర్థిగా పోటీ చేయడం కంటే నీచమనది ఇంకేది ఉండదన్నారు. రాజకీయంలో విలువలు పోతున్నాయో అర్థం కావడం లేదని ఆవేదన వ్యక్తం చేశారు. నైతిక, రాజకీయ విలువలను కాపాడుకునే బాధ్యత స్వీకరణం. పిఠాయింపుపై న్యాయం కోసం కోర్టు మెట్లు ఎక్కాల్సిన రాజవం బాధాకరమని పేర్కొన్నారు. స్పీకర్ నిర్ణయంపై యావత్త తెలంగాణ ఎదురు చూస్తోందన్నారు. హైకోర్టు తీర్పుపై డిమెండ్ బెంచుకు వ్రాసిన, సుప్రీంకోర్టులో తేల్చుకుంటామని కడియం శ్రీవాణికి బాధ్యులు చేయడం దురదృష్టకరమన్నారు. చేసిన తప్పును కప్పి పుచ్చుకోవడానికి కడియం కోర్టు తీర్పుపై కామెంట్ చేస్తున్నాడని మండిపడ్డారు. మంత్రి పదవి కోసం రేవంత్ రెడ్డి పక్కన దానం నాగేందర్ చేరాడని విమర్శించారు. ఇలాంటి నాయకులకు ఓటు వేసేటప్పుడు ప్రజలు సైతం ఆలోచించాలని సూచించారు.

# సిరిసిల్లకు 'పాంగల్' ఆర్డరు

• తమిళనాడు చీరల తయారీతో నేతన్నలకు ఉపాధి • దాదాపు వెయ్యి మందికి లబ్ధి

రాజన్న సిరిసిల్ల, సెప్టెంబర్ 9 (నమస్తే తెలంగాణ): గత కేసీఆర్ ప్రభుత్వం బతుకమ్మ పంచుకు తానుకల ఇచ్చినట్లే.. తమిళనాడు ప్రభుత్వం సంక్రాంతి (పాంగల్)కి మహిళలకు చీరలు, పురుషులకు లుంగీలు పంపిణీ చేస్తున్నది. సిరిసిల్ల నేతన్నల నైపుణ్యం గుర్తించిన తమిళనాడు ప్రభుత్వం, చీరల, లుంగీల తయారీ ఆర్డరు దాదాపు పదిహేడు సిరిసిల్లకు ఇస్తామన్నది. ఎప్పటిలాగే ఈ విధానం కూడా ఇచ్చింది. దాదాపు 30లక్షల చీరల తయారీకి ఇందు నెలల క్రితమే ఆర్డరు ఇచ్చింది. ఆంధ్రాకు చెందిన వ్యాపారీ రామాంజు ఆర్డరు తీసుకుని ఇక్కడి కార్మికులు, ఆసాములకు ఉపాధి కల్పిస్తున్నారు. దాదాపు వెయ్యి సాంఛాలపై 5.50మీటర్లు ఉన్న చీరల 150 రంగుల్లో తయారు చేస్తున్నారు. ప్రతిరోజూ 2లక్షల మీటర్ల వస్త్రాలు తయారు చేస్తూ.. ఎప్పటికప్పుడు తమిళనాడుకు తరలిస్తున్నారు. అక్కడే ప్రాసెసింగ్, ప్యాకింగ్ చేస్తున్నారు. ఈ చీరల తయారీతో వెయ్యి మందికి ఉపాధి లభిస్తుండగా, ఈ ఆర్డరుతో ఒక్కొక్కరికి ₹12వేల నుంచి ₹15వేల వరకు కూలీ వస్తున్నట్లు కార్మికులు తెలిపారు. ఉపాధిలేక ఇబ్బంది పడుతున్న తరుణంలో పాంగల్ చీరలు అందగా నిలిచాయని చెబుతున్నారు.

**కేసీఆర్ సర్కారే బాగుంది**  
కేసీఆర్ సర్కారు ఉన్నప్పుడే సిరిసిల్లలో సాంఛాలు మంచిగ నడిచినయే. బతుకమ్మ చీరలే మాకు బతుకునిచ్చినయే. చేతినిండా పనితో ఆర్డరు మంచి కూలీ గిట్టుబాటుయ్యింది. ఒక్కా పాట్లకు కొడువలేకుండా. సర్కారు పోయినంత బతుకుదెరువు భారమైంది. బతుకమ్మ చీరల ఆర్డరు రాక గోపవంతున్నం. ఇప్పుడు ఆసాములు, సిల్లు అందరికీ పని లేకుండాపోయింది. పప్పులు, బియ్యం, కూరగాయలు కొనేందుకు ఇబ్బందిపడుతున్నాం. చిన్నప్పటి నుంచి సాంఛాల పని జేసికోళ్ళం. మరో పనిరాదాయే. కేసీఆర్ సారీ మళ్లీ వస్తనే మా బతుకులు బాగుపడతాయి.

- వండ్లొండ శ్రీనివాస్, మరమ్మాల కార్మికుడు

**కేసీఆర్ సర్కారే బాగుంది.. మా బతుకులు ఆగమైనయే**  
ఇన్నేళ్లు బతుకమ్మ చీరల పుణ్యం.. అని చేతినిండా పని.. పనికి తగ్గట్టు కూలీ వచ్చేది. కేసీఆర్ సారీ రకరకాల పడకలు అమలుచేసి మాగన తీర్చిండు. సర్కారు మారింది. మా బతుకులు ఆగమైనయే.. బతుకమ్మ చీరలు బండ్ కావడంతో రోడ్డు మీద పడ్డం. ఇక్కడ పనికి చాలా మంది భీమండి బాట పడుతున్నరు. నెల రోజుల నుంచి తమిళనాడు చీరల ఆర్డరుతో కాస్త ఉపాధి లభిస్తోంది. మాకు శాశ్వత పరిష్కారం ఎవరు చూపిస్తేరు. తమిళనాడులో సర్కారు చీరలు ఇచ్చినట్లే.. ఇక్కడ కూడా ఇయ్యాలి..

- సిరిసిల్ల శ్రీనివాస్, మరమ్మాల కార్మికుడు